

प्रेषक,

डा० रणबीर सिंह,
अपर मुख्य सचिव,
उत्तराखण्ड शासन।

सेवा में,

निदेशक,
उद्यान एवं खाद्य प्रसंस्करण
उद्यान भवन, चौबटिया, रानीखेत।

उद्यान एवं रेशम अनुभाग-1

देहरादून: दिनांक 21 मार्च, 2016

विषय:—वित्तीय वर्ष 2015-16 के अन्तर्गत अनुदान संख्या-29 एवं 31 के आयोजनागत पक्ष के अन्तर्गत प्राविधानित धनराशि के सापेक्ष अवमुक्त की जाने वाली धनराशि के सम्बन्ध में।

महोदय,

उपर्युक्त विषयक वित्त अनुभाग-1, उत्तराखण्ड शासन के शासनादेश संख्या-400/XXVII (1)/2015 दिनांक-1 अप्रैल, 2015, एवं 645/XXVII(1)/2015 दिनांक 04 जून 2015, मुख्य सचिव उत्तराखण्ड शासन के शासनादेश संख्या-49/XXVII(1)/2016 दिनांक 25 जनवरी 2016 एवं आपके पत्र संख्या 716/मानक/2015-16 दिनांक 19 जनवरी 2016 के क्रम में मुझे यह कहने का निदेश हुआ है, कि चालू वित्तीय वर्ष 2015-16 में उद्यान विभाग की आयोजनागत पक्ष के अन्तर्गत विभिन्न योजनाओं हेतु प्राविधानित धनराशि के सापेक्ष अनुदान संख्या-29 के अन्तर्गत **Rs.2,60,36,500.00(Rs. Two Crore Sixty Lax Thirty Six Thousand Five Hundred Only)** एवं अनुदान संख्या-31 के अन्तर्गत **Rs.4,56,500.00(Rs. Four Lakh Fifty Six Thousand Five Hundred Only)**, संलग्न विवरणानुसार एवं कम्प्यूटर आईडी सहित आपके निर्वतन पर रखे जाने की श्री राज्यपाल निम्न शर्तों के अधीन सहर्ष स्वीकृति प्रदान करते हैं:-

- (1) इस धनराशि का व्यय केवल चालू कार्यों के लिये ही किया जायेगा।
- (2) उक्त व्यय करते समय वित्त विभाग के उक्त संदर्भित शासनादेश संख्या-400/XXVII (1)/2015, दिनांक-1 अप्रैल, 2015 एवं 645/XXVII(1)/2015 दिनांक 04 जून 2015 में दिये गये दिशा-निर्देशों तथा शासन द्वारा समय-समय पर निर्गत आदेशों/निर्देशों एवं बजट मैनुअल के सुसंगत नियमों का पालन सुनिश्चित किया जाएगा।
- (3) किसी भी शासकीय व्यय हेतु प्रोक्योरमेन्ट रूल्स, 2008, भण्डार कय प्रक्रिया (स्टोर्स पर्चेस रूल्स) वित्तीय नियम संग्रह खण्ड-1 वित्तीय अधिकारों का प्रतिनिष्ठादन नियम संग्रह खण्ड-5 भाग-1 आय व्यय सम्बन्धी नियम शासनादेश आदि का कड़ाई से अनुपालन सुनिश्चित किया जायेगा।
- (4) बजट प्राविधान से अधिक किसी भी दशा में न तो व्यय किया जाय और न ही पुनर्विनियोग व अन्य माध्यम से अतिरिक्त बजट की प्रत्याशा में कोई व्ययभार/दायित्व सृजित किया जायेगा।
- (5) अनुदान के अन्तर्गत होने वाले सम्भावित व्यय की फेजिंग त्रैमास के आधार पर शासन को उपलब्ध करायी जाय, जिससे राज्य स्तर पर कैशफ्लों निर्धारित किए जाने में किसी प्रकार की कठिनाई उत्पन्न न हो।
- (6) व्यय करने से पूर्व जिन मामलों में बजट मैनुअल वित्तीय हस्तपुस्तिका के नियमों तथा अन्य स्थाई आदेशों के अन्तर्गत शासकीय तथा अन्य सक्षम प्राधिकारी की स्वीकृति की आवश्यकता हो तो उसमें व्यय करने से पूर्व ऐसी स्वीकृति अवश्य प्राप्त कर ली जाय।
- (7) व्यय केवल उन्हीं मदों में किया जाय, जिनके लिए यह स्वीकृति निर्गत की जा रही है, साथ ही किसी भी प्रकार के मद परिवर्तन का अधिकार विभाग के पास नहीं रहेगा।
- (8) व्यय की सूचना निर्धारित बजट मैनुअल के प्रपत्रानुसार प्रत्येक माह की 20 तारीख तक वित्त विभाग को अवश्य उपलब्ध कराई जाय तथा इन मदों के अन्तर्गत आहरण एवं व्यय मासिक आधार पर किश्तों में वास्तविक व्यय आवश्यकता के अनुरूप ही किया जायेगा।
- (9) उक्तानुसार स्वीकृत धनराशि विभाग के नियंत्रणाधीन सम्बन्धित आहरण वितरण अधिकारियों को

कमश:—2

तात्कालिकता से अवमुक्त कर दी जाय, ताकि फील्ड स्तर पर बजट उपलब्ध न होने की स्थिति उत्पन्न न हो।

- (10) लघु एवं वृहत निर्माण कार्य में धनराशि व्यय किये जाने से पूर्व सम्बन्धित कार्य/व्यय आगणनों का शासन/टी0ए0सी0 से परीक्षण कराये जायेगा एवं उसके उपरांत ही व्यय किया जायेगा। प्रस्तावित कार्यों को छोटे-छोटे भागों में विभाजित न करके सम्पूर्ण कार्य को एक मुश्त कराया जायेगा।
- (11) भारत सरकार की योजनाओं के सापेक्ष अवमुक्त/व्यय की जाने वाली राज्यांश धनराशि के सम्बन्ध में भारत सरकार से धनराशि प्राप्त होने के उपरांत ही राज्यांश धनराशि अवमुक्त की जायेगी, केन्द्रांश प्राप्त न होने की दशा में राज्यांश कदापि व्यय न किया जाय। जिन केन्द्रीय योजनाओं को भारत सरकार द्वारा बन्द कर दिया गया है उसमें किसी भी प्रकार का व्यय किये जाने से पूर्व सक्षम स्तर का अनुमोदन प्राप्त किया जाय अनुमोदन के उपरांत ही व्यय किया जाय। केन्द्रीय योजनाओं में भारत सरकार के अनुमोदित वित्तीय अनुपात के अनुसार ही केन्द्रांश एवं राज्यांश की धनराशि व्यय की जाय।
- (12) राज्य सरकार द्वारा जो नयी योजनायें स्वीकृत की गयी हैं उन योजनाओं में अवमुक्त धनराशि का व्यय शासन द्वारा योजनाओं के मानक स्वीकृत होने के उपरांत एवं मानकों के अनुसार ही किया जायेगा। मानक निर्धारित न होने की दशा में किसी भी प्रकार का कोई व्यय किसी भी मद में नहीं किया जाय। अनुमोदित मानकों में परिवर्तन का अधिकार विभाग को नहीं होगा। मानकों के अनुसार योजनाओं का क्रियान्वयन न होने की दशा में सम्बन्धित अधिकारी का उत्तरदायित्व होगा।
- (13) विभागाध्यक्ष स्तर से आहरण-वितरण अधिकारियों तथा कोषाधिकारियों को अवमुक्त धनराशि का विवरण प्रत्येक माह वित्त विभाग को अवश्य उपलब्ध करायी जायेगी।
- (14) मजदूरी तथा व्यावसायिक सेवाओं के लिये भुगतान मदों के अन्तर्गत आउटसोर्सिंग से कार्मिकों की संख्या सम्बन्धित इकाई में सक्षम स्तर के स्वीकृत परन्तु रिक्त पदों की अधिकतम सीमा अन्तर्गत अथवा वित्त विभाग की पूर्व सहमति से स्वीकृत सीमा, इनमें जो भी कम हो, के अन्तर्गत ही रहेगी।
- (15) योजनागत पक्ष में चालू योजनाओं एवं चालू निर्माण कार्यों के लिये (आयोजनेत्तर पक्ष सहित) आय-व्यय के अन्तर्गत प्राविधानित धनराशि प्रशासनिक विभाग/बजट नियंत्रक अधिकारी द्वारा आहरण-वितरण अधिकारियों को एकमुश्त जारी न करते हुए चार चरणों में इस प्रतिबन्ध के साथ निर्गत कर दी जायेगी कि नियमानुसार एवं वास्तविक व्यय के अनुसार ही किश्तों में धनराशि आहरित एवं व्यय की जायेगी एवं अवमुक्त किश्त/धनराशि का उपयोगिता प्रमाण प्राप्त होने के उपरांत ही अग्रेत्तर धनराशि जारी किया जायेगी, उक्त का कड़ाई से अनुपालन सुनिश्चित किया जाय।
- (16) इस सम्बन्ध में होने वाला व्यय चालू वित्तीय वर्ष 2015-16 के आय-व्यय में विभागीय अनुदान संख्या-29 एवं 31, के अंतर्गत संलग्नक के विवरणानुसार योजना के सुसंगत प्राथमिक इकाईयों के नामे डाला जायेगा।
- (17) यह आदेश वित्त विभाग उत्तराखण्ड शासन के अ0श0 संख्या 194(P)/XXVI-4/16 दिनांक 28 मार्च 2016 में प्राप्त वित्त विभाग की सहमति से निर्गत किये जा रहे हैं।

संलग्नक-यथोपरि।

भवदीय,

(डा0 रणबीर सिंह)

अपर मुख्य सचिव।

संख्या- **344-P** /XVI-1/16/7(12)/2014 तदुद्दिनांकित।

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित।

- 1- महालेखाकार, उत्तराखण्ड, ओबराय मोटर्स बिल्डिंग माजरा, देहरादून।
- 2- आयुक्त, गढ़वाल मण्डल पीडी/कुमायूँ मण्डल, नैनीताल।
- 3- समस्त जिलाधिकारी, उत्तराखण्ड।
- 4- निदेशक बागवानी मिशन राजकीय उद्यान सर्किट हाउस देहरादून।
- 5- समस्त वरिष्ठ कोषाधिकारी/कोषाधिकारी, उत्तराखण्ड।
- 6- वित्त अनुभाग-4, उत्तराखण्ड शासन।
- 7- बजट राजकोषीय नियोजन एवं संसाधन निदेशालय, उत्तराखण्ड।
- 8- राष्ट्रीय सूचना विज्ञान केन्द्र, सचिवालय परिसर देहरादून।
- 9- गार्ड फाईल।

आज्ञा से,

(टीकम सिंह पंवार)

अपर सचिव।